

## பெலனில்லா நேரத்தில்

பெலனில்லா நேரத்தில் புது பெலன்  
தந்து என்னை நீர் தாங்கிடுமே  
திடனில்லா நேரத்தில் திடமனம்  
தந்து என்னை நீர் நடத்திடுமே

பெலன் தாருமே பெலன் தாருமே  
உம் பெலத்தால் என்னை நடத்திடுமே

எலியாவைப்போல் வனாந்திரத்தில்  
களைத்து போய் நிற்கின்றேனே  
மன்னாவை தந்து மறுபடி நடக்க செய்யும்

மனிதர்களின் நிந்தனையால்  
மனம் நொந்து நிற்கின்றேனே - மன்னித்து  
மறக்க உந்தனின் பெலன் தாருமே

போராட்டங்கள் சூழ்ந்ததாலே  
சோர்ந்து போய் நிற்கின்றேனே  
சோராமல் ஓட திடமனம் அளித்திடுமே

மாம்சம் என்னில் மேற்கொள்வதால்  
அடிக்கடி தவறுகிறேன் - பரிசுத்த  
வாழ்வு வாழ பெலன் தாருமே